

کے لئے دو باتوں کو بطور خاص پیش کیا جائے ہے اور وہ دو باتیں بظاہر بڑی سادہ ہیں مگر ان کے پچھے موجود کفر و ضلالت کا ایک طوفان ہے جو بہت جلد اہل اسلام کو اپنی لپیٹ میں لے کر ملیا میث کرنا چاہتا ہے۔

بین الاقوامی پریس میں اس موضوع پر آئے دن مضامین و مقالات شائع ہو رہے ہیں جنہیں پڑھ کر ایک عام مسلمان یہ سوچنے پر مجبور ہے کہ کیا اکیسویں صدی ایک نئے مذہب کی صدی ہو گی جو اسلام، یہودیت اور نصرانیت کا ملغوب ہو گا؟ وہ دو باتیں جن کی طرف لوگوں کو انتہائی مکاری کے ساتھ متوجہ کیا جا رہا ہے وہ یہ ہیں:

۱) مشترک عبادت گاہوں کی تعمیر

۲) مشترک کتاب مقدس کی اشاعت

پہلی سیکم یا منصوبہ یہ ہے کہ تمام ممالک میں اور خصوصاً اسلامی ممالک میں اب بڑی بڑی مساجد کی بجائے ایسے ہال تعمیر کئے جائیں جن کا ایک حصہ مسلمانوں کے لئے، ایک یہودیوں کے لئے اور ایک عیسائیوں کے لئے مخصوص کر دیا جائے، جہاں وہ اپنے اپنے مذہب کے مطابق عبادت کر سکیں اور اس ہال یا عمارت کو مشترک کر عبادت گاہ کا نام دیا جائے جو وحدتِ ادیان کی علامت بن کر ابھرے۔ آگے چل کر اس ہال کے تین حصوں کو ایک ہی بنانے اور اس میں ہر تین مذاہب کے لوگوں کو آزادانہ شانہ بٹانے اپنے مذہب کے مطابق عبادت کرنے کا حق دینا ہے۔ ابتدائی طور پر جہاں ایسے مشترک ہال تعمیر کرنے میں دشواری ہو، ہاں مستقبل کی رہائشی اسکیوں میں عبادت گاہوں کے نام سے پلاٹ اس طرح مخصوص کئے جائیں کہ جب ان پلانوں پر مسجد تعمیر ہوتی اسی کے ساتھ ایک طرف چرچ اور دوسری طرف ٹمپل (یہود کی عبادت گاہ) بھی تعمیر کیا جائے۔ اس طرح کی مشترک عبادت گاہیں فوری طور پر بین الاقوامی ہوائی اڈوں، جامعات اور عوامی مقامات پر تعمیر کرنے کا پروگرام ہے۔

دوسری سیکم یا منصوبہ "مشترک کتاب مقدس" کی اشاعت ہے، یعنی قرآن اور بائبل (تورات و انجیل) اس طرح اکٹھے شائع کئے جائیں کہ وہ ایک ہی جلد میں مجلد ہوں اور تینوں مذاہب (اسلام، یہودیت اور نصرانیت) کی مشترک عبادت گاہوں میں

رکھے جائیں۔

ایسے ممالک جہاں ان دو منصوبوں پر کام شروع ہو چکا ہے وہاں آباد مسلمانوں میں غم و غصہ اور تشویش پائی جاتی ہے اور وہ علماء اسلام سے اس سلسلہ میں رجوع کر رہے ہیں۔ مفتی اعظم سعودی عرب اور جامع الازہر (مصر) کے رئیس و شیخ الجامعہ کو اس سلسلہ میں روزانہ خطوط موصول ہو رہے ہیں۔ سعودی عرب کی گرینڈ علماء کونسل کے سامنے بھی یہ مسئلہ پیش ہو چکا ہے اور اللجنۃ الدائمة للبحوث العلمية والافتاء (یعنی سعودی عرب کی علمی مسائل و مغاملات اور فتاویٰ کے سلسلہ میں قائم مستقل کمیٹی) نے اس پر اپنی تفصیلی رائے اخبارات و جرائد کو جاری کی ہے۔

اسلام تمام ادیان کا ناسخ ہے

اسلام کے ان اعتقادی اصولوں کے مطابق جن پر اہل اسلام کا اجماع ہے، اس وقت روئے زمین پر اسلام کے سوا کوئی سچا نہ ہب نہیں پایا جاتا اور اسلام سابقہ تمام ادیان کا ناسخ اور خاتم ہے۔ چنانچہ کرہ ارض پر اللہ تعالیٰ کی عبادت کا کامل ترین اور جامع ترین طریقہ سوائے اسلام کے اب اور کوئی نہیں۔ اس سلسلہ میں اس انشاد باری سے بھی راہنمائی ملتی ہے جس میں کہا گیا ہے:

﴿وَمَنْ يَتَّسِعُ عَيْرَ الْإِسْلَامِ دِينًا فَلْنَ يُفْلِمْ مِنْهُ وَهُوَ فِي الْآخِرَةِ مِنَ الْخَسُورِ﴾ (آل عمران: ۸۵)

”جو کوئی اسلام کے علاوہ کسی اور دین کو چاہے یا پسند کرے تو اس سے وہ ہرگز قبول نہ کیا جائے گا اور وہ قیامت میں زیال کاروں میں سے ہو گا۔“ نبی اکرم ﷺ کی بعثت کے بعد اسلام وہ ہے جو آپؐ نے کرائے اس کے سوا سب غیر اسلام ہے۔

قرآن سابقہ کتابوں کا ناسخ ہے

قرآن کریم کے بارے میں ہمارا اعتقاد یہ ہے کہ یہ اللہ تعالیٰ کی طرف سے نازل کردہ آخری کتاب ہے اور یہ اس سے پہلے نازل ہونے والی کتابوں کی ناسخ ہے، خواہ وہ زبور ہو، تورات ہو یا انجیل۔ چنانچہ اب قرآن کریم کے سوا کسی اور کتاب کے مطابق

اللہ کی عبادت نہیں کی جائے گی۔ اس سلسلہ میں ارشاد خداوندی ہے:
 ﴿وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ
 وَمُهَيْمِنًا عَلَيْهِ فَاخْرُكُمْ بِنِعَمَّهُمْ بِمَا أَنْزَلَ اللَّهُ وَلَا تَنْبَغِي أَهْوَاءُهُمْ عَمَّا
 جَاءَكُمْ مِنَ الْحَقِّ﴾ (السائد: ۲۸)

”(اے نبی!) اتاری ہم نے آپ کی طرف یہ کتاب سچائی کے ساتھ تصدیق کرنے والی ہے اس کی جو اس سے پہلے (کتاب) ہے اور یہ محافظ ہے اس پر تو آپ فیصلہ فرمادیں ان کے درمیان اس کے مطابق جو نازل فرمایا اللہ نے اور آپ نہ پیروی کریں ان کی خواہشات کی اس حق کو چھوڑ کر جو آپ کے پاس آیا ہے۔“

تورات و انجیل کے موجودہ نسخے محرف ہیں

اس نظریہ پر ایمان لانا ضروری ہے کہ تورات و انجیل قرآن سے منسوب ہو چکیں، پھر ان میں بہت سی تحریف و تبدیلیاں اور کمی و بیشی ہو چکی۔ جیسا کہ اس کا ذکر قرآنی آیات میں بھی ہے۔ مثلاً ایک آیت اس سلسلہ میں یوں ہے:

﴿فِيمَا نَقْضَيْهُمْ مِنْ شَفَاعَتِهِمْ لِعَنْهُمْ وَجَعَلْنَا قُلُوبَهُمْ قَسِيَّةً يُحِرِّفُونَ الْكَلِمَ
 عَنْ مَوَاضِيعِهِ لَا تَنْسُوا حَطَّا مَمَّا ذَكَرْنَا بِهِ وَلَا تَرَأَلْ تَطْلُعَ عَلَىٰ خَاتَمَةِ
 مِنْهُمْ إِلَّا قَلِيلًا مِنْهُمْ...﴾ (السائد: ۱۳)

”بوجہ ان کی عہد شکنی کے ہم نے اپنی رحمت سے انہیں ذور کر دیا اور ان کے دلوں کو سخت کر دیا۔ وہ اللہ کے کلام کو اپنی اصل جگہ سے بدلتی ہیں اور انہوں نے بھلا دیا یہ واحد جس کے ساتھ انہیں نصیحت کی گئی تھی اور آپ ان کی خیانت پر ہمیشہ آگاہ ہوتے رہیں گے جیز ان کے چند آدمیوں کے.....“

ایک اور آیت طیبہ میں ہے:

﴿فَوَيْلٌ لِلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدَ اللَّهِ
 لَيَسْتُرُوا بِهِ ثُمَّ نَأْلِي لَهُمْ ثُمَّ كَيْفَ بِإِيمَانِهِمْ وَوَيْلٌ لَهُمْ مَمَّا
 يَكْسِبُونَ﴾ (النقرۃ: ۷۹)

”پس بلاکت ہو ان کے لئے جو خود اپنے ہاتھوں سے کتاب لکھتے ہیں پھر کہتے ہیں یہ تو اللہ کی طرف سے ہے تاکہ اس کے بدے معمولی قیمت وصول کر لیں۔

پس ہلاکت ہوان کے لئے ان کے ہاتھوں سے لکھنے کی وجہ سے اور ہلاکت ہو
ان کے لئے اس مال کی وجہ سے جو وہ اس طرح کرتے ہیں۔

انہی کے بارے میں اللہ رب العزت نے مزید فرمایا:

وَإِنْ مِنْهُمْ لَفَرِيقًا يَلُونَ السَّنْتَهُمْ بِالْكِتَبِ لِتَحْسِنَهُ مِنَ الْكِتَبِ وَمَا هُوَ
مِنَ الْكِتَبِ وَيَقُولُونَ هُوَ مِنْ عِنْدَ اللَّهِ وَمَا هُوَ مِنْ عِنْدَ اللَّهِ وَيَقُولُونَ
عَلَى اللَّهِ الْكَذِبُ وَهُمْ يَعْلَمُونَ ﴿٤٠﴾ (آل عمران: ۴۰)

”بے شک ان میں سے ایک گروہ ایسا بھی ہے جو اپنی زبانوں کو کتاب کے
ساتھ موزع تھے ہیں تا کہ تم خیال کرنے لگو کہ یہ بھی اصل کتاب ہی سے بنے
حالانکہ وہ کتاب سے نہیں اور وہ کہتے ہیں کہ یہ بھی اللہ کی طرف سے اتراء ہے
حالانکہ وہ اللہ کے پاس سے نہیں اتراء اور وہ جان بوجہ کہ اللہ پر جھوٹا بہتان
باندھتے ہیں۔“

ان آیاتِ طیبات سے واضح ہوا کہ ابل کتاب نے اپنی کتابوں میں کس قدر
من گھڑت باتیں شامل کر کے طرح طرح کی تبدیلیاں پیدا کیں حتیٰ کہ اللہ تعالیٰ نے
قرآن کریم میں ان کی اس دھاندی کا پردہ چاک کر دیا اور وضاحت فرمادی کہ ان
کتابوں میں بہت کچھ رطب و یابس یہ کہہ کر شامل کر دیا گیا کہ یہ اللہ ہی کا نازل کردہ
ہے حالانکہ پروردگار نے اسے نازل نہیں کیا۔ اس وضاحت کے بعد یہ بات از خود
ثابت ہو گئی کہ اب ان کتابوں میں اگر کچھ اصل باتیں باقی بھی ہوں تو وہ نزولِ قرآن
سے منسون نہیں اور جو اصل نہیں، بعد کی شامل کردہ ہیں، وہ از خود باطل و مردود ہیں۔

تورات و انجیل اب قابل استفادہ نہیں

نزول قرآن کے بعد تورات و انجیل سے استفادہ کرنا یا انہیں قابل استفادہ سمجھنا
ہی بنیادی طور پر غلط ہے۔ مسند احمد بن حنبل اور سخن داری وغیرہ کی روایت ہے
حضرت عمر بن خطاب رضی اللہ عنہ کے ہاتھ میں تورات کا نسخہ دیکھ کر نبی اکرم ﷺ
ناراض ہوئے اور فرمایا: ”اے عمر! کیا تم کسی شک میں بتلا ہو؟ کیا میں تمہارے پاس
ایک روشن اور صاف ستری کتاب نہیں لایا؟ اس وقت اگر میرے بھائی موسیٰ (علیہ
السلام) زندہ ہوتے تو انہیں بھی میری اتباع کے سوا چارہ نہ تھا۔“ (۱)

نبی اکرم ﷺ پر تمام اقوام ملک کا ایمان لانا ضروری ہے

اسلام کے اعتقادی اصولوں میں یہ بات بھی طے شدہ ہے کہ ہمارے نبی و رسول سیدنا محمد ﷺ خاتم الانبیاء والمرسلین ہیں جیسا کہ خود رب العزت نے صراحت سے فرمایا:

﴿مَا كَانَ مُحَمَّدًا أَبَا أَحَدٍ مِّنْ رِجَالَكُمْ وَلَكُنْ رَسُولُ اللَّهِ وَحَاتِمُ الْبَيْنَ﴾ (الاحزاب: ۴۰)

”محمد ﷺ تمہارے مردوں میں سے کسی کے باپ نہیں بلکہ وہ تو اللہ کے رسول اور آخری نبی ہیں۔“

چنانچہ نبی آخر الزماں علیہ السلام کی تشریف آوری کے بعد اور کوئی نبی و رسول قابل اتباع نہیں رہا، اور اگر انہیاً سے سابقین میں سے کوئی زندہ ہوتا تو اسے بھی حضور ﷺ ہی کی اتباع کرنا لازم ہوتی۔ اس سلسلہ میں ارشاد خداوندی ملاحظہ فرمائیے:

﴿وَإِذَا خَدَ اللَّهُ مِنْيَاقَ النَّبِيِّنَ لِمَا اتَّبَعُوكُمْ مِّنْ كِتَابٍ وَّحِكْمَةٍ ثُمَّ حَاءَ كُمْ رَسُولٌ مُّصَدِّقٌ لِمَا مَعَكُمْ لِتُؤْمِنَّ بِهِ وَلِتُنَصَّرَنَّ قَالَ ءَافْرَزْنَمْ وَاحْدَتَهُ غَلَى ذَلِكُمْ أَصْرِيٌّ قَالُوا أَفْرَزْنَا مَقْالَةً فَاشْهَدُوا أَوْ أَنَا مَعَكُمْ مِّنَ الشُّهَدَادِ﴾ (آل عمران: ۸۱)

”اور یاد کرو جب اللہ نے انہیاً سے پختہ وعدہ لیا کہ قسم ہے تمہیں اس کی جو میں تمہیں کتاب و حکمت سے دوں پھر تمہارے پاس وہ رسول تشریف لائے جو تقدیق کرنے والا ہو ان کتابوں کی جو تمہارے پاس ہیں تو تم ضرور ایمان ادا کریں اس پر اور ضرور اس کی مدد کرنا۔ (اس کے بعد فرمایا) کیا تم نے اقرار کر لیا اور اس پر تم نے میرا بھاری ذمہ اٹھایا؟ سب نے عرض کی ہم نے اقرار کیا (اللہ نے فرمایا) تو گواہ رہنا اور نہیں بھی تمہارے ساتھ گواہ ہوں۔“

حضرت عیینی علیہ السلام کے بارے میں ہمارے نبی ﷺ نے ہمیں مطلع کیا ہے کہ جب وہ قیامت کے قریب دوبارہ اس دنیا میں تشریف لائیں گے تو وہ نبی آخر الزماں حضرت محمد مصطفیٰ ﷺ کے تابع ہوں گے اور حضور ہی کی شریعت کے احکامات کا نفاذ کریں گے۔ اللہ رب العزت کا یہ ارشاد بھی اتباع محمد اور پیروی نبی آخر الزماں

صلی اللہ علیہ وسلم کی تاکید میں نازل ہوا۔ فرمایا:

* الَّذِينَ يَتَّبِعُونَ الرَّسُولَ النَّبِيَّ الْأَمْرِيَّ الَّذِي يَحْدُثُنَّهُ مُكْتُوبًا عَنْهُمْ فِي التَّوْرَةِ وَالْإِنجِيلِ * (الاعراف: ۱۵۷)

”وہ لوگ جو اس نبی امی و رسول کی اتباع کرتے ہیں جس کا ذکر وہ لکھا ہوا پاتے ہیں اپنے پاس تورات و انجیل میں۔“

اسلام کے اعتقادی اصولوں میں یہ بات بھی طے شدہ ہے کہ نبی اکرم صلی اللہ علیہ وسلم کی بعثت تمام لوگوں کے لئے عام ہے۔ ارشاد باری ہے:

* وَمَا أَرْسَلْنَاكَ إِلَّا كَافِةً لِلنَّاسِ شَيْرًا وَنَذِيرًا وَلَكِنَّ أَكْثَرَ النَّاسِ لَا يَعْلَمُونَ * (سما: ۲۸)

”ہم نے آپ کو نہیں بھیجا مگر تمام لوگوں کے لئے خوشخبری سنانے اور ذرا نے والا (بنا کر) مگر اکثر لوگ (یہ بات) نہیں جانتے۔“

ایک اور جگہ اسی سلسلہ میں فرمایا:

* قُلْ يَا أَيُّهَا النَّاسُ إِنَّنِي رَسُولُ اللَّهِ إِلَيْكُمْ جَمِيعًا * (الاعراف: ۱۵۸)

”اے نبی (صلی اللہ علیہ وسلم)! آپ فرمادیجئے اے لوگو! بے شک میں تم سب کی طرف اللہ کا رسول بنا کر بھیجا گیا ہوں.....“

اسی طرح اور بہت سی ایسی آیات طیبات میں جن سے نبی اکرم صلی اللہ علیہ وسلم کا قیامت تک کے لئے نبی بنا کر بھیجا جانا اور آپ ہی کی اتباع واجبہ ہوتا ثابت ہے۔

حضور صلی اللہ علیہ وسلم پر ایمان نہ لانے والے کافر ہیں

اسلام کے اعتقادی اصولوں میں یہ بات بھی طے ہے کہ ان تمام لوگوں پر کفر کا حکم لگایا جائے گا جو نبی اکرم صلی اللہ علیہ وسلم کی بعثت کے بعد آپ پر ایمان نہ لائیں، خواہ وہ مشرک ہوں یا اہل کتاب (یہود و نصاریٰ)۔ اور انہیں کافر ہی کہا جائے گا اور انہیں اللہ کے دشمن، اللہ کے رسول کے دشمن اور مومنین کے دشمن کہا جائے گا۔ اور وہ جتنی ہیں۔ اس سلسلہ میں ارشادات خداوندی ہڑے واضح ہیں۔ دیکھئے:

* لَمْ يَكُنْ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِرِينَ حَتَّى تَأْتِيهِمُ الْبَيِّنَاتُ * (آلہ بیت: ۱)

”کفر کرنے والے اہل کتاب اور مشرکین اپنے دین کو چھوڑنے والے نہ تھے
یہاں تک کہ ان کے پاس روشن دلیل آجائے۔“

اُسی سورت میں دوسری جگہ اہل کتاب کو کافروں میں شمار کرتے ہوئے کہا:
«إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكُونَ فِي نَارِ جَهَنَّمَ خَلَدِينَ
فِيهَا طَأْوِيلُكُمْ هُمْ شَرُّ الْبَرِيَّةِ» (آلہیہ ۶۷)

”بے شک وہ لوگ جنہوں نے اہل کتاب میں سے کفر کیا اور شرک کرنے
والے سب جہنم کی آگ میں ہوں گے اس میں ہمیشہ رہیں گے وہی ساری
ملحوظ میں بدرتی ہیں۔“

صحیح مسلم کی ایک روایت ہے کہ نبی اکرم ﷺ نے فرمایا:
((وَالَّذِي نَفَسْنَا مُحَمَّدٍ بِيَدِهِ لَا يَسْمَعُ بِي أَخْذَنِ مِنْ هَذِهِ الْأُمَّةِ يَهُودِيٌّ
وَلَا نَصْرَانِيٌّ ثُمَّ يَمُوتُ وَلَمْ يُؤْمِنْ بِالَّذِي أُرْسَلْتُ بِهِ إِلَّا كَانَ مِنْ
اصحَّابِ النَّارِ)) (۱)

”اس ذات پاک کی قسم جس کے قبضہ قدرت میں میری جان ہے! کہ اس امت
کے لوگوں میں سے جس کسی نے بھی میرے ہارے میں سناؤ، خواہ وہ یہودی ہو
یا نصرانی، پھر وہ مجھ پر ایمان لائے بغیر مر جائے تو وہ جہنمی ہو کر مرے گا۔“

وحدث ادیان کی دعوت ایک مکروہ چال ہے

ان مذکورہ بالا اعتقادی اصولوں اور شرعی حقائق کے پیش نظر ”وحدث ادیان“ کی
دعوت اور ان ادیان میں قرب پیدا کرنے اور پھر انہیں ایک دین بنانے کی دعوت
در اصل ایک فعل خبیث ہے اور دشمنان اسلام کی ایک مکروہ چال ہے۔ اس دعوت و فکر کا
مقصد حق و باطل کے انتیاز کو ختم کر کے انہیں خلط ملط کرنا ہے اور اس طرح اسلام جو
بعث مصطفیٰ (علیہ السلام) کے بعد سے واحد سچا دین اور واحد قابل اتباع و واجب تنظیم
دین قرار پایا ہے اس کو نقصان پہنچانے کی یہ ایک گہری سازش ہے۔ یہ ایک طرح کی
کفر کی مہم ہی نہیں بلکہ اندر ہی اندر اسلام کے خلاف (گوریلا) جنگ ہے۔ اللہ تعالیٰ
نے اس چال سے مسلمانوں کو خبردار کرتے ہوئے ارشاد فرمایا:
﴿وَلَا يَرْزُقُونَ يُقَاتِلُونَكُمْ حَتَّى يَرْدُدُنَّكُمْ عَنِ دِيِّنِكُمْ إِنْ

استطاعوا طه (السفرة: ۲۱۷)

"اور وہ ہمیشہ تم سے لڑتے رہیں گے یہاں تک کہ وہ تمہیں تمہارے دین سے لوٹا دیں اگر اس کی استطاعت پائیں۔"

لڑائی کے معنی لازمی طور پر یہی نہیں کہ دو بد و لڑا جاتے اور اسلحہ کا استعمال ہو بلکہ جنگ کے اور بھی بہت سے انداز ہیں دوست بن کر اور دوستی کی دعوت دے کر دھوکہ دینا اور دوستی کے لبادے میں دشمنی کرنا اور جزیں کاٹنا یہ یہود و نصاریٰ کی پرانی عادت رہی ہے۔ اب بھی یہی کیا جا رہا ہے کہ "حدت ادیان" کا خوشنما نفرہ لگا کر دراصل اسلام کو کمزور اور بالآخر ختم کرنا مقصود ہے۔

الله رب العزت نے اہل اسلام کو طاغوت کی ایسی چالوں سے خبردار کرتے ہوئے فرمایا:

وَذُو الْوَتْكَفُرُونَ كَمَا كَفِرُوا فَتَكُونُونَ سَوَاءٌ ۝ (النساء: ۸۹)

"وہ دل سے چاہتے ہیں کہ تم بھی کفر کا ارتکاب کرو جیسے انہوں نے کفر کیا، تاکہ تم سب برابر ہو جاؤ ۝"

اب اس آیت کریمہ کی روشنی میں "حدت ادیان" کے اس نفرہ اور دعوت پر غور کیجئے کہ کیا ان کی یہی سازش نہیں کہ وہ اہل اسلام کو بھی اپنے ساتھ ملا کر اپنے جیسا کر لیں اور سب کو برابر کا درجہ حاصل ہو جائے۔ اب اس دعوت کے نتیجے میں سب مسلمان تو ہوں گے نہیں، ہاں البتہ جو انہیں حق پر اور چے مذہب پر قائم مانے لگا وہ انہی جیسا (کافر) ہو جائے گا اور یہی ان کی چال ہے۔

اس دعوت کا مقصد شہادتوں کا زیارہ اور جہاد کی نظر ہے

اس دعوت گناہ کا مقصد اسلام اور کفر کے مابین قائم فرقہ امتیاز کو ختم کرنا ہے اور معروف و منکر کا فرقہ مٹانا ہے۔ اس طرح مسلم و کافر کے مابین قائم ایک آڑ اور حد کو ختم کرنا ہے۔ چنانچہ اس نتیجہ میں جہاد اور اللہ کے دین حق کی سر بلندی کی خاطر پیش کی جانے والی شہادتوں کا خاتمہ مطلوب ہے اور اللہ کی سرز میں میں اللہ کا نام بلند کرنے والوں کو ایک مکروہ نیلے کے ذریعے جہاد سے روکنا اور منع کرنا ہے۔ جبکہ اللہ تعالیٰ کا حمد

ہر دور کے لئے اور قیامت تک کے لئے اہل اسلام کو یہ ہے کہ:

﴿وَقَاتَلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْاخِرِ وَلَا يُحَرِّمُونَ مَا حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا الْكِتَابَ حَتَّىٰ يُفْطِرُوا الْجَزِيرَةَ عَنْ يَدِهِ وَهُمْ صَاغِرُونَ﴾ (التوبۃ: ۲۹)

”جنگ کروان سے جو اللہ اور قیامت کے دن پر ایمان نہیں لاتے اور اس چیز کو حرام نہیں سمجھتے جسے اللہ اور اس کے رسول نے حرام کیا اور دین حق کو قبول نہیں کرتے وہ ان لوگوں میں سے ہیں جنہیں کتاب دی گئی۔ (ان سے لڑو،) یہاں تک کہ وہ اپنے ہاتھ سے جزیدیں ڈیل خوار ہو کر۔“

اب بتائیے بھلا شراب نوش اور خنزیر خور زنا کار اور ہم جنس پرست لوگوں سے ساتھ ”وَحدَتِ ادِيَانَ“ کے کسی معایبہ و معاملہ میں شریک ہوا جاسکتا ہے؟ وہ جن کے نزدیک ہم جنس پرستی سمیت ہر وہ کام جائز ہو جسے عوام اور پارلیمنٹ جائز و حلال قرار دے دے اگرچہ اللہ نے اسے حرام قرار دیا ہوا یہ لوگوں کے ساتھ ”وَحدَتِ ادِيَانَ“ کی پیشگوئی بڑھانا سراسر کفر و ارتداد ہے۔ انہیں تو بنجا دکھانے، زیر دست رکھنے اور ان سے جنگ کرتے رہنے کا حکم ہے نہ کہ ان کی دعوت وحدت ادیان پر لبیک کہنے اور ان سے دوستی گا نہیں کا۔ ارشاد باری ایسے مشرکوں کے بارے میں یوں ہے:

﴿وَقَاتَلُوا النَّفَّارِ كِنْ كَافَّةً كَمَا يَقَاتَلُونَكُمْ كَافَّةً وَأَغْنَمُوا إِنَّ اللَّهَ مَعَ الْمُتَّقِينَ﴾ (التوبۃ: ۳۶)

”جنگ کر و تمام مشرکوں سے جیسے وہ جنگ کرتے ہیں تم سب سے اور جان لو کہ اللہ پر ہیز گاروں کے ساتھ ہے۔“

اس دعوت پر لبیک کہنا ارتداد ہے

”وَحدَتِ ادِيَانَ“ کی دعوت اگر کوئی مسلمان پیش کرے یا اس پر فریب نظرے کا پروپیگنڈہ کرے اور اس مقصد کے لئے کام کرے تو وہ مرتد شمار ہو گا اور اسلام سے اس کا تعلق ختم متصور ہو گا، کیونکہ یہ دعوت اسلام کے بنیادی اعتقادی اصولوں سے مقصاد ہے۔ ایسی دعوت کا داعی گویا اللہ کے ساتھ کفر کرنے کی دعوت دے رہا ہے اور قرآن کی حقانیت کو باطل کر رہا ہے، اس طرح وہ قرآن کے اس حکم کے خلاف کام کر رہا ہے

جس میں سابقہ ادیان و مذاہب اور کتب کو منسوخ قرار دیا گیا۔ چنانچہ یہ ایک قابل نہمت اقدام ہوگا اور ایسا اقدام کرنے والا ادولہ شرعیہ، قرآن و سنت اور اجماع کے بحوجب مرتد اور دائرہ اسلام سے خارج سمجھا جائے گا۔

قابل غور امور

مذکورہ بالا آٹھ ضروری باتوں کی روشنی میں اہل اسلام کو درج ذیل امور کو پیش نظر رکھنا ضروری ہے:

☆ کوئی بھی مسلمان جو اللہ تعالیٰ کو اپنارب، اسلام کو اپنادین اور نبی اکرم ﷺ کو اپنانی و رسول سمجھتا ہو اسے ”وحدتِ ادیان“ کی مکروہ دعوت دینا، اس کے لئے کام کرنا، اس پر پسندیدگی کا اظہار کرنا اور مسلمانوں میں اس کا پروپیگنڈہ کرنا جائز نہیں۔ اسی طرح اس دعوتِ گناہ کی خاطر کسی قسم کی کافرنیس منعقد کرنا، سیمینار اور اجتماعات کرنا یا ان میں شریک ہونا بھی گناہ ہے۔

☆ کسی مسلمان کے لئے یہ بھی جائز نہیں کہ وہ تورات و انجیل (بائبل) کی الگ سے طباعت کرے چ جائیکہ وہ قرآن کریم کے ساتھ ملا کر ان کو چھاپے شائع کرے اور ایک ہی جلد میں ان تینوں کو جمع کر کے ان کی طباعت و اشاعت کا اہتمام کرے۔ اگر کوئی ایسا کرے گا تو یہ اس کی گمراہی اور دین سے دوری متصور ہو گی کیونکہ کوئی مسلمان حق و باطل کو سمجھا کرنے کی جرأت و جسارت نہیں کر سکتا۔ ان کتابوں کو جمع کر کے اکٹھے شائع کرنا عین حق (قرآن) اور تحریف شده و منسوخ شدہ (تورات و انجیل) کو جمع کرنا ہو گا جو کہ ناجائز اور باعث گناہ ہے۔

☆ کسی مسلمان کے لئے جائز نہیں کہ وہ مسجد، چرچ اور یہودی ٹھیکل اکٹھے بنائے یا بنانے میں شریک ہو، کیونکہ ایسا کرنا دراصل دیگر دمہ ہوں کو سچا جانتے ہوئے ان کی عبادت گاہ بنانے اور تعمیر کرنے میں شریک ہونا ہے۔ یہ ایک مادی فکر اور گمراہ کن اعتقاد ہے کہ تینوں مذاہب (اسلام، یہودیت اور عیسائیت) پچے ہیں اور دنیا میں روئے زمین پر آباد لوگ جس مذاہب کو چاہیں اختیار کر سکتے ہیں۔ یہ کھلی گمراہی

ہے۔ کیونکہ اب اسلام کے سوانح کوئی دوسرا دین اصل حالت میں باقی ہے اور نہ سچا ہے بلکہ تمام ادیان و شریعتیں قرآن کے آجائے کے بعد منسون قرار پا چکیں اور اب کسی کو بھی اپنی مرضی کا دین اختیار کرنے کی اجازت نہیں بلکہ اللہ کے حکم کے مطابق سب کو دین اسلام دین مصطفیٰ کو قبول کرنا اور اس کو اختیار کرنا لازم ہے اور جو کوئی اس سے انحراف کرے گا وہ اللہ کا باغی ہو گا۔ کیونکہ اللہ کا ارشاد ہے:

﴿وَمَنْ يَتَّبِعُ غَيْرَ الْإِسْلَامِ دِينًا فَلَنْ يُفْلِتَ مِنْهُ﴾ (آل عمران: ۸۵)

”اور جو کوئی اسلام کے علاوہ کسی اور دین کو اختیار کرنا چاہے تو یہ اس سے قبول نہ کیا جائے گا۔“

اسی طرح چچوں یا یہودی عبادات گاہوں کو اللہ کے گھر کہنا بھی جائز نہیں، کیونکہ ان میں اب اللہ کے حکم کے مطابق عبادات نہیں کی جاتیں بلکہ اپنی خواہش نفس کے مطابق عبادات ہوتی ہیں۔ اللہ کا آخری حکم تو یہ ہے کہ عبادات قرآن کے بتائے ہوئے طریقہ کے مطابق کی جائیں اور وہی عبادات معتر اور عند اللہ مقبول بھی ہوں گی جو اس کے آخری حکم کے مطابق ہوں۔ اس اصول کی روشنی میں دیکھ لیجئے کہ چچ اور تمپل میں ہونے والی عبادات کی حیثیت کیا رہ جاتی ہے۔ اور جب وہ عبادات عبادات نہیں رہیں تو ان کے لئے بنائے جانے اور تعمیر کئے جانے والے عبادات خانے ”بیوت اللہ“ (اللہ کے گھر) کھلانے کے مستحق کیونکر ہوں گے؟ حقیقت یہ ہے کہ اب ان عبادات خانوں میں اللہ کی عبادات نہیں بلکہ کفر ہو رہا ہے، سو یہ ”بیوت کفر“ یعنی کفر گاہیں کھلانے کے زیادہ مستحق ہیں۔

شیخ الاسلام ابن تیمیہ نے مجموع الفتاویٰ میں لکھا ہے کہ ”لیست الیع والکنائس بیوت اللہ“^(۳) یعنی یہودی عبادات خانے اور چچ اللہ کے گھر نہیں ہیں۔

اہل کتاب کو اسلام کی دعوت دی جائے، ان کی دعوت پر بلیک نہ کہا جائے
کافروں کو دعوت اسلام دینا عموماً اور اہل کتاب کو دعوت اسلام دینا خصوصاً از روئے نصوص قطعیہ صریح مسلمانوں پر واجب ہے۔ مگر اس دعوت کا انداز حکیمانہ ہونا ضروری ہے۔ ہاں البتہ دعوت اسلام کے حکیمانہ انداز میں اس بات کا خیال ضروری

ہے کہ اپنے اصول و ضوابط میں سے کسی سے بھی دستبرداری نہیں کی جائے گی بلکہ دعوت دین کا انداز ایسا ہو کہ دوسرے کو دلیل سے قائل کیا جائے اور اگر وہ قائل نہ بھی ہو تو کم از کم جھت تمام ہو جائے تاکہ اس ارشاد باری پر عملِ مکمل ہو کہ:

«لِيَهُكَمْ مَنْ هَلَكَ عَنْ بَيِّنَةٍ وَيَحْيَى مَنْ حَيَّ عَنْ بَيِّنَةٍ» (الانفال: ۴۲)

”یعنی بلاک ہو جائے جسے بلاک ہونا ہے دلیل سے اور زندہ رہے جسے زندہ رہنا ہے دلیل سے۔“

الدرب العزت نے اہل کتاب کو دعوت دین دینے کے بارے میں کس قدر جامع بیان سکھایا ہے۔ فرمایا:

«فُلْ بِإِهْلِ الْكِتَابِ تَعَالَوْا إِلَى كَلْمَةٍ سَوَاءٌ بَيْنَا وَبَيْنُكُمْ أَنْ لَا تَعْبُدُ إِلَّا اللَّهُ وَلَا تُشْرِكُ بِهِ شَيْئًا وَلَا يَتَّخِذُ بَعْضُنَا بَعْضًا إِذْنًا بِمَنْ دُونَ اللَّهِ طَفَانٌ تُولُوا فُقُولُوا اشْهَدُوا بِأَنَّا مُسْلِمُونَ» (آل عمران: ۶۴)

”کہہ دیجئے: اے کتاب والو! آؤ ایسی بات کی طرف جو ہمارے اور تمہارے درمیان مشترک ہے کہ ہم اللہ کے سوا کسی کی عبادت نہ کریں اور اللہ کے ساتھ کسی کو شریک نہ تھہرا کیں اور ہم میں سے کوئی ایک دوسرے کو اللہ کے سوارب نہ بنائے۔ پھر اگر وہ روگردانی کریں تو کہہ دیجئے کہ گواہ رہنا ہم تو مسلمان ہیں۔“

اس انداز میں تو اہل کتاب سے بات ہو سکتی ہے مگر ان کی خواہش کے مطابق ان سے ڈائیلاگ کرنا اور ان کے حسب خواہش اپنے وقار سے کم تر درجہ میں اتر کر ان سے بات کرنا اور ان کی ماننا اور اپنے اصولوں سے اعراض کرنا خود کو گمراہی کے گڑھ میں دھکلنے کے متراوف ہے۔ الدرب العزت نے اس سلسلہ میں کیا عمدہ بات فرمائی ہے۔ ارشاد ہے:

«وَاحْذَرُهُمْ أَنْ يَسْفِرُوكُ عنِ بَعْضِ مَا أَنْزَلَ اللَّهُ إِلَيْكُمْ» (المائدۃ: ۴۹)

”ان سے بچتے رہئے کہیں وہ آپ کو اس کے کچھ حصہ سے پھیرنے دیں جو اللہ نے آپ کی طرف نازل کیا ہے۔“

اس قدر ہوشیار اور خبردار کی جانے والی قوم بھی اگر یہود و ہنود کی سازش کا شکار ہو

کر ”وحدثت ادیان“ کے پُرفریب نفرہ کاشکار ہو جائے تو اس کی بد بختی کے سوا اور کیا کہا جاسکتا ہے!

ضرورت اس امر کی ہے کہ ”وحدثت ادیان“ کے خلاف میں لپٹے ہوئے اس مکروہ قتنہ کا سدہ باب کرنے کی خاطر علماء و مبلغین اپنی تمام تر توانائیاں صرف کرتے ہوئے یہود و نصاریٰ کی اس سازش کو ناکام بنادیں۔

انبیاء علیہم السلام پر بائبِ الزامات

وہ تحریف شدہ تورات و انجیل ہے یہودی اور عیسائی کتاب مقدس سمجھ کر اب تک یعنی سے لگائے ہوئے ہیں اور ”وحدثت ادیان“ کے لبادے میں جسے قرآن کے مساوی قرار دینے اور قرآن کے ساتھ شائع کرنے کی سازش ہو رہی ہے اس کے چند اقتباسات نقل کرنا فائدہ سے خالی نہ ہو گا تاکہ اہل اسلام کو صورت حال کی نزاکت کا صحیح اندازہ ہو سکے۔

انبیاء علیہم السلام کے بارے میں اہل کتاب (یہود و نصاریٰ) کی کتاب مقدس کیا کہتی ہے، ملاحظہ فرمائیے:

انجیل (عہد نامہ قدیم) کی کتاب سلطین کے باب ۱۱ کا آغاز اس طرح ہو

رہا ہے:

”اور سلیمان با و شاه فرعون کی بیٹی کے علاوہ بہت سی انجیلی عورتوں سے یعنی موآبی، عمونی، ادوی، صیدانی اور حکی عورتوں سے محبت کرنے لگا۔ سلیمان انہی کے عشق کا دم بھرنے لگا۔“ (۲)

گویا انجیل محرف کے مطابق حضرت سلیمان علیہ السلام جیسا اولو العزم پیغمبر بتلائے عشق زنا ہوا (معاذ اللہ) اس سے بڑا الزام کسی پیغمبر پر کیا ہو سکتا ہے۔ لیکن اہل کتاب نے اسی پر اکتفاء نہیں کیا بلکہ بعض انبیاء پر اعلانیہ زنا کی تہمت عائد کی۔ حضرت لوٹ علیہ السلام پر الزام تراشی کرتے ہوئے انجیل محرف کی کتاب پیدائش میں آنحضرت علیہ السلام پر تہمت زنا ان الفاظ کے ساتھ مذکور ہے (نقل کفر کفرنہ باشد):

”اور لوٹ ضغر سے نقل کر پہاڑ پر جا بسا اور اس کی دونوں پیٹیاں اس کے ساتھ

تھیں، کیونکہ اسے ضغیر میں بنتے ذرگا اور وہ اور اس کی دونوں بیٹیاں ایک غار میں رہنے لگے، تب پہلوخی نے چھوٹی سے کہا کہ ہمارا باپ بوزھا ہے اور زمین پر کوئی مرد نہیں جو دنیا کے دستور کے مطابق ہمارے پاس آئے آؤ، ہم اپنے باپ کو سے پلائیں اور اس سے ہم آغوش ہوں ہوں تاکہ اپنے باپ سے نسل باقی رکھیں۔ سوانحہوں نے اسی رات اپنے باپ کو سے پلائی اور پہلوخی اندر گئی اور اپنے باپ سے ہم آغوش ہوئی، پر اس نے نہ جانا کہ وہ کب لیٹی اور کب اٹھ گئی، اور دوسرے روز یوں ہوا کہ پہلوخی نے چھوٹی سے کہا کہ دیکھ کل رات کو میں اپنے باپ سے ہم آغوش ہوئی، آؤ آج رات بھی اس کو سے پلائیں اور تو بھی جا کر اس سے ہم آغوش ہو تاکہ ہم اپنے باپ سے نسل باقی رکھیں، سوا رات بھی انہوں نے اپنے باپ کو سے پلائی اور چھوٹی گئی اور اس سے ہم آغوش ہوئی، پر اس نے نہ جانا کہ کب وہ لیٹی اور کب اٹھ گئی۔ سولوٹ کی دونوں بیٹیاں اپنے باپ سے خالمه ہوئیں اور بڑی کے ایک بیٹا ہوا اور اس کا نام موآب رکھا۔ وہی موآبیوں کا باپ ہے جو اب تک موجود ہیں اور چھوٹی کے بھی ایک بیٹا ہوا اور اس نے اس کا نام بن گئی رکھا، وہی بھی عمون کا باپ ہے جو آج تک موجود ہیں،^(۵) (معاذ اللہ ثم معاذ اللہ)

اسی طرح عیسائیوں نے اللہ کے ایک پاک پیغمبر پر تہمت لگانے کی ٹاپاک جسارت کی۔ اور صرف یہی نہیں، انہوں نے حضرت یعقوب علیہ السلام کے ہڈے بیٹے پر الزام لگایا کہ اس نے اپنے باپ کی بیوی سے زنا کیا اور باپ نے اسے کچھ نہ کہا۔ ایک حرف کی کتاب پیدائش باب ۳۵ میں ہے:

”روبن نے جا کر اپنے باپ کی حرم بلہاہ سے مباشرت کی اور اسرائیل کو یہ معلوم ہو گیا،“^(۶)

حضرت داؤد علیہ السلام پر بھی تہمت زنا کی گئی۔ سفر سوئیل ہانی باب ۱۱ میں ایک قصہ لکھا ہے جس کا خلاصہ یہ ہے کہ حضرت داؤد علیہ السلام ظہر کے بعد اپنے بستر سے اٹھے اور شاہی محل کی چھت پر ٹہلنے لگے، اتفاقاً ان کی نگاہ ایک عورت پر پڑی جو عمل کر رہی تھی اور وہ بڑی خوبصورت تھی، داؤد نے کسی آدمی کو بھیج کر اس عورت کی نسبت معلوم کرایا تو لوگوں نے بتایا کہ یہ ”اوریا“ کی بیوی یہت سمجھ ہے۔ مگر داؤد نے آدمیوں

کو صحیح کر اس عورت کو پکڑوا لیا اور اس کے ساتھ صحبت کی، پھر وہ اپنے گھر واپس چل گئی اور اسے حمل رہ گیا۔^(۷)

متنذکرہ بالا بیانات عیسائیوں کی مشہور کتاب مقدس انجلیل (مختصر) میں موجود ہیں۔ قرآن کریم نے ان تمام الزامات سے ان انبیاء کرام کو بری قرار دیتے ہوئے ان کی شان بیان کی ہے اور یہ واضح کیا ہے کہ انبیاء علیہم السلام پر لگنے والے الزامات بے بنیاد اور بے اصل ہیں۔

قرآن اور عصمت انبیاء

بعض انبیاء علیہم السلام کے بارے میں باہم کے بیانات آپ نے پڑھے۔ اب دیکھئے قرآن کریم نے انبیاء علیہم السلام کی عصمت کی گواہی کس طرح دی ہے اور اللہ تعالیٰ نے اپنے آخری نبی ﷺ کے ذریعے اپنے ان برگزیدہ بندوں پر عائد ہونے والے الزامات کی قلمی کھولنے کے لئے کس قدر عدمہ کلمات میں ان کی شان بیان کی ہے۔ ارشاد ہوتا ہے:

﴿وَلَقَدْ أَتَيْنَا دَاؤِدَ مَنَّا فَضْلًا ط﴾ (سبا: ۱۰)

”اور بے شک ہم نے داؤد کو اپنی طرف سے برا فضل عطا کیا۔“

﴿وَأَذْكُرْ عَبْدَنَا دَاؤِدَ دَا الْأَيْدِيْحَ إِنَّهُ أَوَّابٌ﴾ (ص: ۱۷)

”اور یاد کیجئے ہمارے طاقتور بندے داؤد کو وہ بے شک بہت رجوع کرنے والا (توبہ کرنے والا) تھا۔“

﴿يَسَّدَّأُذْ دَالَّا جَعْلَنِكَ خَلِيفَةً فِي الْأَرْضِ ...﴾ (ص: ۲۶)

”اے داؤد! ابے شک ہم نے آپ کو زمین میں اپنا نکب بنایا۔“

حضرت سلیمان علیہ السلام کے بارے میں فرمایا:

﴿وَوَهْبَنَا لِلَّدَاؤَدْ سُلَيْمَنَ طَبَّعَمُ الْعَبْدَ طِ إِنَّهُ أَوَّابٌ﴾ (ص: ۳۰)

”اور ہم نے داؤد کو سلیمان عطا کیا، وہ کیا ہی اچھا بندہ ہے، بے شک وہ ہماری طرف بہت رجوع کرنے والا ہے۔“

حضرت لوط علیہ السلام کے بارے میں فرمایا:

﴿وَلُوْطًا أَتَيْنَاهُ حُكْمًا وَعِلْمًا وَنَجَيْنَاهُ مِنَ الْقُرْيَةِ الَّتِي كَانَتْ تَعْمَلُ

الْجَبِيلُ طَإِنَّهُمْ كَانُوا قَوْمًا سُوءً فَسَيِّئُنَّ وَأَذْخَلْنَاهُ فِي رَحْمَتِنَا طَإِنَّهُ
مِنَ الظَّالِمِينَ ﴿الأنبياء: ۷۵﴾

”اور ہم نے لوٹ کو حکم اور علم عطا کیا اور اس بستی سے ان کو نجات دی جس کے باشندے ناپاک کام کرتے تھے، بے شک وہ بدترین قوم تھے نافرمانی کرنے والے۔ اور ہم نے لوٹ کو اپنی رحمت میں داخل کیا، بے شک وہ صالحین میں سے تھے۔“

﴿كَذَبَتْ قَوْمٌ لُّوطٌ الْمُرْسَلِينَ إِذْ قَالَ لَهُمْ أَخْوَهُمْ لُوطٌ أَلَا تَتَقَوَّنَ إِنِّي لَكُمْ رَسُولٌ أَمِينٌ﴾ (الشعراء: ۱۶۰-۱۶۲)

”قوم لوٹ کے لوگوں نے رسولوں کو جھٹالا یا جب ان کے ہم قبلہ لوٹ نے ان سے کہا: کیا تم نہیں ذکر تے؟ بے شک میں تمہارے لئے امانت دار رسول ہوں۔“

﴿وَإِنَّ لُوطًا لَمِنَ الْمُرْسَلِينَ إِذْ نَجَّيْنَاهُ وَآهَلَهُ أَجْمَعِينَ﴾

(الصفت: ۱۳۳، ۱۳۴)

”بے شک لوٹ پیغمبروں میں سے ہیں۔ جب ہم نے انہیں اور ان کے سب گھر والوں کو نجات دی،“

حضرات ابراہیم، اسحاق اور یعقوب علیہم السلام کے بارے میں ارشاد ہوا:

﴿وَأَذْكُرْ عِبَادَنَا إِبْرَاهِيمَ وَاسْحَاقَ وَيَعْقُوبَ أُولَى الْأَيْدِيْ وَالْأَبْصَارِ إِنَّا أَخْلَصْنَاهُمْ بِخَالِصَةٍ ذَكْرِي الدَّارِ وَإِنَّهُمْ عِنْدَنَا لَمِنَ الْمُصْطَفَيْنَ الْأَخْيَارِ﴾ (ص: ۴۵-۴۷)

”اور یاد کچھ ہمارے بندوں ابراہیم و اسحاق اور یعقوب، قوت والوں اور نگاہ بصیرت والوں کو۔ بے شک ہم نے ان کو برگزیدہ کیا ایک امتیازی صفت کے ساتھ جو آخرت کے گھر کی یاد ہے۔ اور بے شک وہ سب ہماری بارگاہ میں ضرور برگزیدہ و پسندیدہ بندوں میں سے ہیں۔“

مندرجہ بالا آیات مبارکہ کے مطالعہ کے بعد اہل ایمان خود فیصلہ کر سکتے ہیں کہ کیا ایک ایسی کتاب کو جس میں انبیاء کی تو ہیں و اہانت کی باتیں ہوں، ایک ایسی کتاب کے ساتھ ملا جائے سکتا ہے جس میں انبیاء کی عظمت و شان کی باتیں ہوں اور جس کے منزل من اللہ ہونے میں ذرہ برابر بھی شک نہ ہو۔ یقیناً باکمل اور قرآن کی ایک ہی جلد میں

اشاعت کا اہتمام حق و باطل کو سیکھا کرنے اور باطل کو حق کا درجہ دینے کے مترادف ہے۔
اللہ تعالیٰ امت مسلم کو دشمن کی اس نئی جائی سے بچنے کی بصیرت نصیب فرمائے۔ آمین!

حوالشی

- ۱) سنن دار می مقدمہ۔ و مسند احمد ۲) صحیح مسلم، کتاب الایمان، باب
وجوب الایمان بررسالة بینا
بن حنبل
- ۲) محمد بن خلیل اللہ علیہ السلام کی جمیع الناس۔
- ۳) مجموع فتاویٰ ابن تیمیہ، جلد ۲۳، ص ۱۶۳
- ۴) عہد نامہ قدیم، کتاب سلاطین، باب ۱۱
- ۵) عہد نامہ قدیم، کتاب پیدائش، باب ۱۹ آیت ۳۰
- ۶) عہد نامہ قدیم، کتاب پیدائش، باب ۲۵ آیت ۲۲
- ۷) عہد نامہ قدیم، سفر سویل ثانی، باب ۱۱

باقیہ: علامہ اقبال اور پاکستانی قوم

ما ہمہ خاک و دل آگاہ اوست اعتقامش کن کہ جل اللہ اوست!
چوں گھر در رشتہ او سفتہ شو! ورنہ مانندر غبار آشقتہ شو!
”وَحدَتْ آئُمَّینَ هُنَّ مُسْلِمَانَ كَيْ زَنْدَگَيْ كَا أَصْلَ رَازَ ہے اور ملت اسلامی کے جسد
ظاہری میں روح باطنی کی حیثیت صرف قرآن کو حاصل ہے۔ ہم تو سرتاپا خاک
ہی خاک ہیں، ہمارا قلب زندہ اور ہماری روح تابندہ تو اصل میں قرآن ہی
ہے۔ (اے ملت اسلامی! اب بھی وقت ہے کہ تو) اپنے آپ کو موتیوں کی طرح
قرآن کے رشتے میں بیندھ اور پروٹلے ورنہ پھر اس کے سوا اور کوئی صورت
نہیں کہ خاک اور دھول کے مانند پریشان اور منتشر (اور ذلیل و خوار رہ!)“
معلوم ہوا کہ علامہ کے نزدیک مسلمان کی انفرادی زندگی بھی قرآن کی روشنی میں
کامیاب ہو سکتی ہے اور مسلمان بطور ایک امت کے بھی اللہ کی رسی یعنی قرآن مجید کے
ساتھ تعلق مضبوط کر کے ہی عظمت رفتہ حاصل کر سکتے ہیں۔

گر تو می خواہی مسلمان زیستن
نیست ممکن جز بقرآن زیستن!
”اگر تو مسلمان بن کر زندہ رہنا چاہتا ہے تو یہ قرآن کے بغیر ممکن نہیں ہے!“

وصیت

فرحت عزیز

وصیت کا لفظ وصیت کرنے والے کی جانب ایک عہد کی حیثیت رکھتا ہے جب تک کہ اس کو پورا نہ کیا جائے۔ یعنی ایک شخص کا دوسرا شخص کو اپنی موت کے بعد ملکیت کے تصرف کا حق دینا وصیت کہلاتا ہے۔ یہ اختیار مال میں بھی ہو سکتا ہے اور کسی تک کوئی چیز پہنچانے کے بارے میں بھی چاہے یہ کسی کو غلام ہبہ کرنے کے معنی میں ہو۔ وصیت واضح الفاظ میں ہو یا نہ ہو یہ بالاتفاق ایک جائز عقد ہے۔ وصیت کو باب الجمایات والدیات کے ساتھ شخص کیا جاتا ہے کیونکہ وصیت کا انعقاد موت کے وقت ہوتا ہے۔ وصیت کرنے والے کے مال کو بیع اور اجارہ میں منتقل نہیں کیا جاسکتا، کیونکہ موت کے بعد ایجاد و قبول ممکن نہیں۔^(۱)

قرآن میں اکثر موقع پر لفظ وصیت کو استعمال کیا گیا ہے۔ جیسا کہ ارشاد خداوندی ہے:

۱) ﴿وَوَصَّىٰ بِهَا إِبْرَاهِيمَ بَنِيهِ وَيَعْقُوبَ طَبَيْنَىٰ أَنَّ اللَّهَ اصْطَفَى لَكُمُ الَّذِينَ قَلَّا تَمُوتُنَّ إِلَّا وَأَنْتُمْ مُسْلِمُونَ﴾ (البقرة: ۱۳۲)

”ابراهیم اور یعقوب نے اپنے بیٹوں کو اس بات کی وصیت کی کہ بے شک اللہ نے تمہارے لئے دین کو جنم لیا ہے، بس تم صرف مسلمان ہی مرتا۔“

۲) ﴿شَرَعَ لَكُمْ مِّنَ الَّذِينَ مَا وَصَّىٰ بِهِ نُؤْخِدُ الَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَىٰ وَعِيسَىٰ أَنَّ أَقِيمُوا الدِّينَ﴾ (الشوری: ۱۳)

”اللہ نے تمہارے لئے وہی دین مقرر کیا ہے جس کا اس نے نوح کو حکم دیا تھا اور جس کو ہم نے آپ کے پاس دی کے ذریعہ سے بھیجا اور جس کا ہم نے ابراہیم، موسیٰ اور عیسیٰ کو حکم دیا تھا کہ اسی دین کو قائم رکھنا.....“

۳) ﴿وَلَا تَقْتُلُوا النَّفْسَ الَّتِي حَرَمَ اللَّهُ إِلَّا بِالْحَقِّ ۚ ذَلِكُمْ وَصْكُمْ يَهْ لَعْنَكُمْ﴾